

હાદી માસિક

રબીઉલ્લાની, હીજરી સન ૧૪૩૦,
એપ્રિલ - ૨૦૦૯



બાળકો અને નવયુવાનો માટે



રૂ.
30/-



દુઆઓની રુઝીલત



દુઆ – મોમિનની ટાલ છે. જ્યારે તમો વારંવાર બારણું ખખડાવશો તો એ તમારા માટે ઉઘાડી દેવામાં આવશે.

દુઆ – તીક્ષ્ણ ધારદાર અસ્ર કરતા પણ વધુ અસરકારક છે.

દુઆ – મોમિનનું હથિયાર અને દીનનો સ્તંભ છે.

દુઆ – શ્રેષ્ઠ ઈબાદત છે.

દુઆ – બલાઓને રદ કરવાનું માધ્યમ છે.

દુઆ – મઝલુમની બદદુવાથી ડરો કારણ કે તેની અને ખુદાની વચ્ચે કોઈ પડદો નથી.

રજુકર્તા : ડૉ. કે. આર. મોમિન
અમદાવાદ.

રબીઉસ્સાની, દીજરી સન ૧૪૩૦, એપ્રિલ - ૨૦૦૯

بِسْمِ اللَّهِ الرَّحْمَنِ الرَّحِيمِ

ઝરે સરપરસ્તી હઝરતે હુજ્જત

અરવાહોના ફિદાહ, અજજલલ્લાહો તઆલા ફરજહુશરીફ

ધર્મ પ્રચારક પ્રખર વિદ્વાન કૌમના સંનિષ્ઠ સેવક :

આલી જનાબ મુખ્તારઅબ્બાસ વસાયા

મુદ્દિલ્લહૂની નિગરાનીમાં

શુષોભન : એ.પી. ગ્રાફિક્સ

મુખ્ય તંત્રી : સૈયદ મોહમ્મદ રાઝા ગરવી

કાર્યવાહક તંત્રી : સૈયદ મોહમ્મદ અખ્તર

સહાયકો : અહમદ રાઝા મુરારહ

તાલીમરઝા અજમેરી

અનુવાદક : સૈયદ મોહમ્મદ ફાઝિલ બુખારી

આઈ.એ.એસ. (નિવૃત્ત)

બઈસ્મેહી તઆલા

વહાલા બાળકો !

અસ્સલામો અલયકુમ !

રબીઉસ્સાનીના માસમાં આપણાં અગ્યારમાં રાહબર ઈમામ હસન અસ્કરી (અ.સ.)ની વિલાદતે-બા-સઆદત આવે છે. અમે આ પ્રસંગે સૌ પ્રથમ આપના સુપુત્ર હઝરત હુજ્જત અજજલલ્લાહો તઆલા ફરજહુશરીફની ખિદમતમાં મુબારકબાદીનું નજરાણું પેશ કરીએ છીએ અને તમામ મુહિબ્બાને ઈમામ(અજ.)ને પણ આ મુબારકબાદી પાઠવીએ છીએ.

હાલા બાળકો ! વિલાદતના પ્રસંગે ખુશી મનાવવાનો શ્રેષ્ઠ માર્ગ એ જ છે કે આપણે તેઓની હિદાયતો ઉપર અમલ કરીએ. ઈમામની હિદાયતોમાંથી એક હિદાયત ‘સમયના સદ્ઉપયોગ’ની છે અને આ યુગ આપણાં માટે “સમયના સદ્ઉપયોગ”નો છે.

એક બાજુ પરીક્ષાઓ છે તો બીજી બાજુ વેકેશન. આપણે ફુરસતના સમયે શું કરવું તે અંગે એક ટાઈમટેબલ અત્યારથી તૈયાર કરી લેવું જોઈએ. આ વેકેશનનો લાભ લેવાનો એક સર્વશ્રેષ્ઠ માર્ગ પોતાના વેકેશનના ટાઈમ-ટેબલમાં દીની તાલીમ, શિક્ષણ અને જ્ઞાન મેળવવા માટે પણ સમય ફાળવવાનો

છે, એ એટલા માટે પણ જરૂરી છે કે આખું વરસ તો સંસારના (દુન્યવી) શિક્ષણ અને જ્ઞાન પ્રાપ્તિની ભાગ-દોડમાંથી દીની શિક્ષણ મેળવવા માટે યોગ્ય સમય ફાળવી શકાતો નથી, તેથી આ વેકેશનમાં તમે કાંઈ વિશેષ કરવા માંગતા હોવ - દા.ત. કોમ્પ્યુટરનું શિક્ષણ વિગેરે તો સાથે દીની શિક્ષણના કોઈ કોર્સને પણ પોતાના લક્ષ્યાંકોમાં સામેલ કરવો જોઈએ. જેથી અઈમ્મએ-અત્હારની ખુશ્નૂદી પ્રાપ્ત થાય અને આપણે ખરા અર્થમાં તેમના ચાહવાવાળાઓમાં ગણાવવાને પાત્ર બનીએ.

ઋતુ પણ બદલાઈ રહી છે તેથી આપણાં શારિરિક સ્વાસ્થ્ય પ્રત્યે પણ સભાન રહેવું જરૂરી છે, કેમકે ઋતુનો બદલાવ સ્વાસ્થ્યને અસર કરે છે.

અમે અમારા વાચક વર્ગના ઋણી છીએ જેઓ હાદી(માસિક)નું રસપૂર્વક વાંચન કરે છે અને હાદી (માસિક) અંગેના પોતાના વિચારો - પેઈન્ટીંગ - પ્રશ્નોત્તરી વગેરે અમને મોકલે છે. પત્ર સાથે પોતાનો ફોટો પણ અવશ્ય મોકલશો.

અમે એ લોકોના પણ હૃદયપૂર્વક ઋણી છીએ જેઓ હાદી(માસિક)ની પ્રગતિ માટે પ્રયત્નશીલ છે. અને સભ્યપદ ગુંબેશમાં આગળ વધીને ભાગ લઈ રહ્યા છે.

વિગતો માટે સંપર્ક : યુરોપ, અમેરીકા અને કેનેડા માટે : અહ્મદ મુખ્તાર અબ્બાસ સાહબ વસાયા

Bustan -E- Zehra Association

Mukhtar Abbas Vasaya

91, Longthronton Road, LONDON, SW 16 5QF Tel. : 0044 - 2082866198

Mo.: 00447828958746 E-mail : movasaya@hotmail.com

ભારત, પાકીસ્તાન, આફ્રીકા, રિયુનીયન માટે :

હૌઝએ ઈલમીયહ ઈમામ ખુમૈની (રહ.)

ગોલ્ડન પાર્ક, વટવા, અમદાવાદ. ગુજરાત. ભારત - ૩૮૨૪૪૦

ફોન : ૦૭૯-૨૫૮૯૨૭૮૬, ૯૪૨૬૬૭૮૬૧૪, ૯૪૨૬૬૭૮૬૧૨

E-mail : hadimasik@yahoo.com



અલ્લાહના નેક નામો

“અલ્લાહ”

“અલ્લાહ” શબ્દ “અલ્લાહ તઆલા” નું પોતાનું અને અસલી નામ છે. બાકી જેટલા નામો છે તે અલ્લાહના ગુણો દર્શાવે છે.

“અલ્લાહ” એ સર્વોચ્ચ હસ્તી છે જેની હકીકતનું દરેકને જ્ઞાન નથી. આ શબ્દ કુરઆનની આયતો અને માઅસૂમીન (અ.સ.)ની હદીસોમાં છુટથી આવે છે. કુરઆને મજીદનો પોતાનો પ્રારંભ જ અલ્લાહના નામથી થયેલ છે. એટલે કે “બિસ્મીલ્લા હિર્રહમા નિર્રહીમ”

તેવી જ રીતે માઅસૂમીન (અ.સ.)એ દુઆઓમાં અને ઝિયારતોમાં આ શબ્દનો ઘણો પ્રયોગ કર્યો છે. જેમ કે દુઆએ “અરફા”માં ઈમામ હુસેન (અ.સ.) ફરમાવે છે “યા અલ્લાહ-યા બદીયો-યાબદીઅલ લા નિદ્દા લકા” – “હે અલ્લાહ – હે સર્જનહાર – તારા જેવો બીજો કોઈ નથી.”

આ શબ્દના ઘણાં ફાયદા છે.

- (૧) જો કોઈ **“હોવલ્લાહી-લા-ઈલાહા-ઈલ્લલ્લાહો”** – ૧૦૦ વખત પઢશે તો અલ્લાહ “યકીનવાળાઓ”માં તેની ગણતરી કરી તેને ઉચ્ચ દરજ્જા અતા ફરમાવશે.
- (૨) જો કોઈ વ્યક્તિ **“યા અલ્લાહો - યા હોવા”** ૧૦૦૦ વખત પઢશે તો માંગશે તે અલ્લાહ તેને આપશે.
- (૩) જો કોઈ વ્યક્તિ અડધી રાત્રે પવિત્ર થઈને (બા-તહારત) આ નામ ૯૯ વખત પઢશે તો તેની દરેક દુઆ કબૂલ થશે.
- (૪) સવારે – અસ્રના સમયે અને રાત્રીના અંતિમ સમયમાં (આખિરે શબ) ૬૬ વખત **“યા અલ્લાહ”** પઢવાથી દુન્યવી અને આખિરતના ધ્યેયોમાં સફળતા મેળવી શકાય છે.
- (૫) દરરોજ ૬૬ વખત **“યા અલ્લાહ”** પઢતા રહેવાથી જીવનની મુશ્કેલીઓ દૂર થાય છે.
- (૬) જો કોઈ કુરઆનની સો આયતો પઢીને સાત વખત **“યા અલ્લાહ”** પઢશે તો મૃત્યુ સિવાયના તમામ રોગો દૂર થઈ જશે.



બુદ્ધિની ઠસોટી

એક વખત રસૂલે અકરમ (સ.અ.વ.)એ પોતાના અસહાબને પ્રશ્ન કર્યો કે :

ઈમાનની કડીઓમાંથી સૌથી વધારે મજબૂત કડી કઈ છે ?

એક સહાબીએ જવાબ આપ્યો : નમાઝ

વહાલા નબી (સ.અ.વ.)એ ફરમાવ્યું : ના

બીજાએ અરજ કરી : ઝકાત

આપ સાહેબ (સ.અ.વ.)એ ફરમાવ્યું : ના

ત્રીજાએ જવાબ આપ્યો : રોજો

આપ સાહેબ (સ.અ.વ.) એ ફરમાવ્યું : ના

ચોથાએ હજ અને ઉમરા અને પાંચમાએ જિહાદ કહ્યું.


તે પછી પણ આપ સાહેબ (સ.અ.વ.) એ ફરમાવ્યું ના - ના

ત્યાં હાજર હતી તે વ્યક્તિઓમાંથી કોઈ પણ વ્યક્તિ આપ સાહેબ (સ.અ.વ.)ના પ્રશ્નનો સંતોષકારક અને સ્વીકાર્ય જવાબ આપી શકી નહીં.

ત્યારે ખુદ હઝરત (સ.અ.વ.)એ ફરમાવ્યું “આ બધી વસ્તુઓ જે તમે જણાવી છે તે મહાન અને ફઝીલતવાળી જરૂર છે, પરંતુ આમાંની કોઈ પણ વસ્તુ મારા પ્રશ્નનો જવાબ નથી.”

“ ઈમાનની કડીઓમાંથી સૌથી મજબૂત કડી ખુદાની ખુશનૂદી માટે મિત્રતા અને ખુદાની ખુશનૂદી માટે જદુશ્મનાવટ રાખવી તે છે.”

એટલે કે અલ્લાહના મિત્રોની સાથે મિત્રતા અને અલ્લાહના શત્રુઓ સાથે દુશ્મનાવટ રાખવી તે જ ઈમાનની સૌથી મજબૂત કડી છે.



કુરઆનનો ખૂણો

સૂરએ તવહીદ

બિસ્મિલ્લા હિર્રહમા નિર્હીમ

કુલ હોવલ્લાહો અહદ - અલ્લાહુસ્સમદ - લમયલિદ -
વલમયૂલદ - વલમયકુલ્લહૂ કુફોવન અહદ

આ સૂરો નાઝિલ થવા અંગેનું કારણ :

ઈમામ સાદિક (અ.સ.)એ બયાન ફરમાવ્યું છે કે યહૂદીઓએ રસૂલે અકરમ (સ.અ.વ.) ને આગ્રહ કર્યો કે આપ તેમને ખુદાવન્દે આલમની ખૂબીઓ (ઓળખાણ) વર્ણવે. નબીયે અકરમ આ આગ્રહને સાંભળીને શાંત રહ્યાં તેથી ત્રણ દિવસ પછી આ સૂરો નાઝિલ થયો. જે નબીયે અકરમે તે લોકોને કહી સંભળાવ્યો. (તફસીરે નમૂના)

આ સૂરામાં ખુદાવન્દે આલમ ફરમાવે છે કે - હે મારા વહાલા નબી ! લોકોને કહી દો કે અલ્લાહ એક (એક માત્ર) છે. તે કોઈ ઉપર આધારિત - બીજા કોઈ ઉપર આશ્રય રાખનાર (મોહતાજ) નથી. તેનો ન કોઈ વંશજ છે કે ન તો તેનો કોઈ પિતા છે અને ન તો કોઈ તેની બરાબરી કરી શકે તેવો છે.

કેટલાંક ખાસ શબ્દોનો અર્થ વિસ્તાર :-

અહદ- એક-એકમાત્ર-એવો કે જે ન તો કોઈ દુકડાઓથી મળીને બન્યો હોય અને એવો કે જેના દુકડા પણ થઈ શકે તેમ ન હોય.

સમદ- એવો નિઃસ્પૃહ જેની દરેક જરૂરીયાતવાળાને જરૂર પડતી હોય

કુફોવા- બરાબરીનો, એક જેવો બીજો - સરખી પ્રતિષ્ઠાવાળો

સ્પષ્ટતા :

વહાલા બાળ મિત્રો !

ઈસ્લામની મૂળભૂત માન્યતા અલ્લાહના ઐક્ય (અલ્લાહ એક- એક માત્ર - છે તે) અને તે કોઈનો મોહતાજ નથી તે છે અને આ શ્રદ્ધા - માન્યતામાંથી બીજી તમામ માન્યતાઓનું વિવરણ મળે છે. આ બિન્દુ ઉપર આવીને જ ઈસ્લામ અને કુફ્રી માન્યતામાં જે તફાવત છે તે સ્પષ્ટ થઈ જાય છે. કેમકે કુફ્રી માન્યતામાંથી જેટલા ખુદા બન્યાં છે તે બધાંજ મોહતાજ છે (તે સ્વયંભૂ અસ્તિત્વમાં આવ્યાં નથી) તેમને કોઈએ બનાવ્યાં છે. અને ઈસ્લામમાં એક-એકમાત્ર અલ્લાહની માન્યતા છે. તે કોઈનો આશ્રિત (મોહતાજ) નથી અને તેની મોહતાજ ન હોવાની શાન એટલે સુધી છે કે તે સગપણોનો પણ મોહતાજ નથી એટલે કે ન તો તે કોઈનો પિતા છે કે ન કોઈ તેનો પુત્ર છે. તેની બરાબરી કરી શકે તેવો પણ કોઈ જ નથી.

આ સૂરાની તિલાવત કરવાની ફઝીલત :-

આ સૂરાની ઉઠતાં બેસતા - કોઈ સવારી ઉપર સવાર થતી વખતે - નમાઝમાં કે નમાઝ વગર પણ તિલાવત કરતાં રહેવાનો ઘણોજ સવાબ બયાન કરવામાં આવ્યો છે. નબીએ અકરમ(સ.અ.વ.)એ પોતાના સહાબાને પુછ્યું કે શું તમારામાંથી કોઈ એકજ રાતમાં ૧/૩ કુરઆન પઢી શકે છે. સહાબાએ અરજ કરી-હે અલ્લાહના નબી! આ કામ કોણ કરી શકે ! તે સાંભળીને આપ સાહેબ (સ.અ.વ.)એ ફરમાવ્યું ‘ તો પછી તમે ‘સૂરએ તવહીદ’ પઢતા રહો !, (એટલે કે ‘સૂરએ તવહીદ’ની તિલાવત કરવી ૧/૩ કુરઆન પઢવાની બરાબર છે - તફ્સીરે નમૂના)

ઘરમાં પ્રવેશ કરતી વખતે આ સૂરો પઢવામાં આવે તો ધંધા-રોજગારમાં વૃદ્ધિ થાય છે અને દરિદ્રતા દૂર થાય છે. (મજમઉલ બયાન - ભા-૧૦ પા. ૧૬૧)





હુદહુદની વાર્તા

હઝરત સુલેમાન (અ.સ.) પોતાના સિંહાસન ઉપર ઠાઠમાઠથી બિરાજમાન હતા. આપના પ્રધાને આવીને કહ્યું કે કેટલાંક લોકો આપના દરબારમાં આવવાની રજા માંગે છે.

હઝરત સુલેમાન (અ.સ.) એ ફરમાવ્યું, તેમને આવવાની રજા આપવામાં આવે. રાણીના પ્રતિનિધિઓ જ્યારે જનાબ સુલેમાન (અ.સ.)ના મહેલમાં પહોંચ્યા તો આશ્ચર્યચકિત થઈ ગયાં અને વિચારવા લાગ્યાં કે આપણે આ જગતમાં છીએ કે બીજા કોઈ જગતમાં !

આપણે સપનું તો નથી જોતા ને. આપણે સ્વર્ગમાં તો નથી પહોંચી ગયા ને.... આવો ભવ્ય મહેલ... આટલો વિશાળ દરબાર... આવો સમિયાણો...

તેમણે વિચાર્યું, આટલા મહાન સમ્રાટને આવી તુચ્છ ભેટો કેવી રીતે આપીએ. સારું તો એ છે કે આપણે ભેટ આપ્યા વગર પાછા ચાલ્યા જઈએ. પછી તેમણે વિચાર્યું, પાછા જઈને રાણીને શો જવાબ આપીશું ? ચાલો આ ભેટ-સોગાતો આપીને જોઈએ તો ખરા કે સુલેમાન (અ.સ.) શું કહે છે ? તેઓ પણ સમ્રાટ છે. માલ જોઈને પોતાના ખજાનામાં મૂકી દેવાનો જ હુકમ કરશે. સમ્રાટો તો ધન-દૌલતના પુજારી હોય છે. તો આ આપણો માલ કેમ નહીં લે. હા. પરંતુ આ કોઈ સામાન્ય રાજા જેવા નહીં હોય તો આપણો માલ લેશે નહીં.

બાળકો ! હું તેમની બધી વાતો સાંભળતો હતો. ચોકીદારે કહ્યું : “જાઓ ! હઝરત સુલેમાન (અ.સ.) પાસે કેમ જતો નથી ? તે બધાં ધીમે ધીમે ગભરાતાં-ગભરાતાં હઝરત સુલેમાન (અ.સ.) પાસે આવ્યાં, અને તેમણે હઝરત સુલેમાન (અ.સ.) ઉપર પોતાનો રૂઆબ જમાવવા ઘણાં પ્રયત્ન કર્યા. પરંતુ હઝરત સુલેમાન (અ.સ.)એ કહ્યું :” મારે તમારી ધન-દૌલત નથી જોઈતી. મને અલ્લાહે જે કંઈ આપ્યું છે તે તમારી ધન-દૌલતથી ઘણું સારું છે. જાઓ, તમારી આ ભેટ-સોગાતો તમને જ મુબારક !

હુદહુદ: કદાચ હઝરત સુલેમાન (અ.સ.)નો હેતુ એ હતો કે શું તમે મને ધન-દૌલતની લાલચ આપવા માંગો છો. તમને એક અલ્લાહ જેમાં શ્રદ્ધા નથી તેથી તમારા માટે તો ધન-દૌલત જ બધું છે. તમે માલદાર માણસને જ મહાન વ્યક્તિ સમજો છો ? પરંતુ અલ્લાહવાળાઓની નજરમાં તો આ દુન્યાની દોલત કંઈ નથી. તેઓ દુન્યાના માલિક તો હોય છે પરંતુ તે દુન્યાના ગુલામ અને પુજારી નથી હોતાં.

બાળકો ! તમે જોયું કે હઝરત સુલેમાન (અ.સ.) એ તેમની બધી ભેટ-સોગાતો



પાછી આપી દીધી, અને એવી રીતે જણાવી દીધું કે હું જગતના બીજા રાજાઓની જેમ લાલચું નથી, જેમને હંમેશા ધન-દૌલતની જ ચિંતા સતાવતી હોય છે. પરંતુ હું તો અલ્લાહનો સાચો નબી છું.

પછી જનાબ સુલેમાન (અ.સ.) એ તેમને કહ્યું કે જાઓ તમે લોકો પાછા જાઓ અને તમામ નજરાણા પણ સાથે લઈ જાવ. હવે હું એક એવું સૈન્ય લઈને આવીશ જેનો સામનો કરવાની શક્તિ તમારામાં નથી.

જનાબ સુલેમાન (અ.સ.)ને અલ્લાહની શક્તિ ઉપર ભરોસો હતો તેથી તેમણે સાફ કહી દીધું કે જાઓ હવે અમારા આક્રમણની રાહ જુઓ. અમે પ્રથમ જાણ કરીને આક્રમણ કરીએ છીએ, છળકપટથી આક્રમણ કરતાં નથી.

રાણીના માણસો નીચી મૂંડીએ મહેલમાંથી બહાર નીકળી ગયા અને પછી પોતપોતાના ઘોડા ઉપર બેસીને પાછા ચાલ્યા ગયાં અને જેવી રીતે મેં “સબા” દેશ વિશે જનાબ સુલેમાન (અ.સ.)ને બધી વિગતો જણાવી હતી તેવી જ રીતે તેમણે પણ પોતાની રાણીને હઝરત સુલેમાન (અ.સ.)ના દેશ વિશે અને તેમની રાજસત્તા વિશે બધી જ માહિતી આપી છે કે તેમનું સામ્રાજ્ય ઘણું વિશાળ છે, તેમની પાસે મનુષ્યો-જિન્નાત-પ્રાણીઓ અને પક્ષીઓનું સૈન્ય છે, તેમનું સિંહાસન તો હવામાં ઉડે છે, વિગેરે વિગેરે.

તે બધી વાતો સંભળાવતાં રહ્યાં અને રાણી ખૂબ ધ્યાનથી એ બધું સાંભળતી રહી. જેમ જેમ તે લોકો હઝરત સુલેમાનની વાતો સંભળાવતાં ગયાં તેમ તેમ તે વાતો રાણીના દિલમાં ઉતરવા લાગી. રાણી વિચારવા લાગી કે જો તે આ જગતના રાજાઓ જેવા હોત તો તેમણે અમારું નજરાણું જરૂર સ્વીકારી લીધું હોત. પરંતુ તેમણે તો તે બધું જ પાછું આપી દીધું. એનો અર્થ એ થયો કે તેઓ ધન-દૌલતના પુજારી નથી પરંતુ અલ્લાહના સાચા માનવાવાળા છે.

સુલેમાન (અ.સ.) સાચું જ કહે છે કે અમારે મુસલમાન થઈ જવું જોઈએ. અમે કદી તેમનો સામનો કરી શકીશું નહીં કેમકે સર્વશક્તિશાળી અલ્લાહની શક્તિ તેમને પડખે છે.

તે પછી રાણીએ જાહેરાત કરી કે “હું પોતે સુલેમાન (અ.સ.) પાસે જઈશ.” મારા માટે સવારીનો બંદોબસ્ત કરવામાં આવે. હું પોતે જ સુલેમાન (અ.સ.) નું સામ્રાજ્ય અને તેમનો મહેલ જોઈશ અને તેમની સાથે વાતો પણ કરીશ.

આમ રાણીએ પોતાનું સામ્રાજ્ય અને સિંહાસન તજી દીધું અને જનાબ સુલેમાન (અ.સ.)ના પાટનગર જેરૂસલામ જવા નીકળી પડી.

(વધુ આવતાં અંકે)



હાદિમ કુરઆન પોપટ

(હાદિમ અથવા હાદિમે કુરઆન
- એટલે જેને કુરઆન કંઠસ્થ હોય તે)



ઈજિપ્ત ઘણો મોટો દેશ છે. અગાઉ એક યુગમાં ત્યાં મુસ્લિમ બાદશાહો શાસન કરતાં હતાં. પ્રજા ઘણી સુખ શાંતિથી રહેતી હતી. એક વખત એક સ્ત્રીનું મૃત્યુ થયું. તેનો કોઈ વારસદાર નહોતો - જ્યારે તેની ધન દોલતને સરકારી ખજાનામાં મૂકવા માટે કબ્જે લેવામાં આવી ત્યારે તેમાં એક પોપટ પણ મળી આવ્યો. જે કુરઆન શરૂઆતથી અંત સુધી તદ્દન ખરી રીતે પઢતો (બોલી શકતો) હતો. આ વાત હુકુમતના વજીર મુહમ્મદ પાશા ને જણાવવામાં આવી. તેણે તે પોપટને પોતાની સમક્ષ મંગાવી લીધો. જેથી તેની પરીક્ષા લઈ શકાય. જ્યારે પોપટને તેની સમક્ષ લાવવામાં આવ્યો તો તેણે એક કારીએ કુરઆન (કુરઆનને યોગ્ય રીતે લયમાં પઢનાર)ને બોલાવીને તેને એવી સૂચના આપી કે તમે કુરઆન વચ્ચે કેટલીક આયતોને છોડી દઈને પઢો. જ્યારે તે કારીએ કુરઆનનું પઠન કર્યું અને વચ્ચે કેટલીક આયતો છોડી દીધી ત્યારે પોપટ તરતજ તે રહી ગયેલી આયતોને પઢવા લાગ્યો અને દર્શાવી દીધું કે કારીએ ખોટું પઢ્યું છે. લોકો તો આશ્ચર્યચકિત થઈ ગયાં.




વહાલા બાળકો ! હવે આપણે વિચારવું જોઈએ અને એવું કહેવું ન જોઈએ કે કુરઆન પઢવું અને તેને યાદ રાખવું મુશ્કેલ છે. જો મુશ્કેલ હોત તો એક પ્રાણી (પક્ષી) કુરઆન ને હિફ્ઝ(કંઠસ્થ) ન કરી શક્યો હોત.

આવો આપણે આજથી જ કુરઆન યાદ કરવાનું શરૂ કરી દઈએ !

મગજ કરો

વહાલા બાળકો !


મધમાખીને ફૂલ સુધી પહોંચાડો.



વહાલા બાળકો !

આ બે ચિત્રમાંના દૂ તફાવત શોધો.

તે પણ ફક્ત ૨ મિનિટમાં !





ઈમામ હસન અસ્કરી (અ.સ.)ની વિલાદત

આપનું મુબારક નામ હસન (અ.સ.) છે અને પ્રખ્યાત થયેલ લક્ષ્ણ અસ્કરી છે અને આપની કુનીયત ‘અબૂ મુહમ્મદ’ છે. આપના વાલિદે ગિરામીનું નામ ઈમામ અલીનકી છે. અને આપની વાલિદાનું નામ “સુલેયલ” અથવા “હુદૈસ” અથવા “સવસન” છે.

આપની વિલાદત મદીના મુનવ્વરામાં ૧૦ રબીઉલ્લિસ્સાની સન ૨૩૨ હિજરીના દિવસે થઈ હતી.

જ્યારે આપના વાલિદે બુઝર્ગવારની શહાદત થઈ ત્યારે આપની ઉંમર ૨૨ વરસની હતી અને આપની ઈમામતનો જમાનો છ વરસનો છે.

આપ જીવનભર પોતાના જમાનાના રાજાઓની નિગરાની (નજર કેદ)માં રહ્યાં અને હુકુમતની સખ્ત પાળંદીઓના કારણે આપને ઈસ્લામના પ્રચાર-પ્રસાર માટે પૂરેપૂરો મોકો નહોતો મળ્યો પરંતુ તેમ છતાંયે પ્રસંગોપાત આપે ઈસ્લામની શક્ય તેટલી તમામ સેવા કરી છે.

એક બાબુ તો આપે પોતાના ફરજંદ હઝરત ઈમામ મહદી (અજ.) નું રક્ષણ કરવાનું હતું. અને બીજી બાબુ ઈસ્લામ અને મુસલમાનોનું માર્ગદર્શન પણ કરવાનું હતું. તેથી ગુપ્ત રીતે પોતાના ઘણાં શિષ્યો મારફતે ઘણી વખત કામ લેતા હતાં જે કોઈપણ ઈસ્લામ વિરુદ્ધ કાંઈ કરતો તેની પાસે પોતાના શિષ્યોને સમજણ આપીને તથા ભણાવીને મોકલતાં અને તે વ્યક્તિને ઈસ્લામની સાચી બાબુનો પરિચય કરાવતાં હતાં. જેમકે એક પ્રખ્યાત પ્રસંગ છે કે આપના સમયમાંજ એક વ્યક્તિએ કુરઆનની વિરુદ્ધ એક પુસ્તક લખવાનું કામ શરૂ કર્યું અને તે પુસ્તક વડે તે આ વાત સાબિત કરીને લોકોને ગેરમાર્ગે દોરવા માંગતો હતો કે કુરઆનની કેટલીક વાતો એકબીજાથી વિરોધાભાષી છે. પરંતુ જ્યારે ઈમામ હસન અસ્કરી (અ.સ.)ને આ વાતની જાણ થઈ તો આપે પોતાના એક શિષ્યને તેની પાસે મોકલ્યો અને તેની મારફતે તે વ્યક્તિનાં ખોટા વિચારોનું પરિવર્તન કરાવ્યું. અને તેને કહેવડાવ્યું કે “કુરઆન


આપણી કિતાબ (મનુષ્યે લખેલી કિતાબ) હોત તો આપણે તેને બરાબર સમજી શક્યા હોત. પરંતુ આ તો ખુદાની કિતાબ છે અને ખુદાની કિતાબ દરેક સમજી ન શકે. તેથી કુરઆન વિશે તમારી સમજણ ખોટી છે.” આ સાંભળીને તે વ્યક્તિને પોતાની ભૂલ સમજાઈ ગઈ અને કુરઆનની વિરૂધ્ધમાં પોતે લખેલ પુસ્તક તેણે બાળી મૂક્યું.

આપ જ્ઞાન અને ચારિત્રમાં બધાં કરતાં શ્રેષ્ઠ અને સર્વોચ્ચ હતાં. આપની વિદ્વતા જોઈને સૌથી મોટો વિદ્વાન પણ હાર સ્વીકારી લેતો હતો. હઝરત ઈસાને માનવાવાળા લોકો તો આપને પોતાના “યુગના મસીહા” કહેતાં હતાં.

આપ ગરીબો અને જરૂરીયાતવાળાઓને હંમેશા મદદ કરતાં રહેતા હતાં. આપના પછી આવનારા ઈમામ હઝરત મહદી (અજ.) દુન્યાના આખરી ઈમામ હતાં અને તે વખતનો અત્યાચારી રાજા આપને (ઈમામ મહદી અજ.ને) કતલ કરાવી દેવા માંગતો હતો તેથી આપે હંમેશાં ઈમામ મહદી (અજ.)ની સંપૂર્ણપણે રક્ષા કરી હતી અને પોતાના ખાસ-ખાસ અનુયાયીઓને ઈમામ મહદી (જે તે વખત બાળક હતાં) સાથે મુલાકાત પણ કરાવી આપી હતી અને ઈસ્લામના એહકામ અને મસાઈલની લોકોને જાણકારી મળે તે માટે જુદા જુદા સ્થળોએ પોતાના ખાસ-ખાસ પ્રતિનિધિઓ પણ નિયુક્ત કર્યા હતા.

આપની ઘણી હદીસો અને રિવાયતો આપના અનુયાયીઓએ લખીને સંરક્ષિત કરી લીધી હતી. આપે લખેલા પ્રખ્યાત પુસ્તકોમાં કુરઆન મજીદની એક તફસીર (સવિસ્તાર સમજૂતી) નું પુસ્તક પણ છે. જેને “તફસીરે ઈમામ હસને અસ્કરી” કહેવામાં આવે છે.

આપ ૨૮ વરસ સુધી જીવિત રહ્યાં હતાં. અને મોઅતમિદ અબ્બાસી નામના અત્યાચારી રાજાએ ઝેર અપાવી આપને સને ૨૬૦ હિજરીમાં શહીદ કરાવી દીધાં હતાં. આપની શહાદતની તારીખ ૮ રબીઉલ અવ્વલ છે. આપને ‘સામરહ’ શહેરમાં દફન કરવામાં આવ્યાં છે.





બધાંને રોજ પહોંચાડનાર અભાહ છે.





તેના ખુડામાં નહોતી. નું ભૂખું હતું. તેણે વિચાર્યું, સારું છે કે હું પોતે જ મારા માટે દાણાં શોધી કાઢું. ની પ્રતિક્ષા શું કામ કરવી ? આ વિચારીને નું તો ચાલી નીકળ્યું. તે આમતેમ જોવા લાગ્યું તો તેની નજર એક ઉપર પડી. જે પાકી ગયેલું હતું. તેણે વિચાર્યું, હું આ ને મારા ખુડા સુધી લઈ જઈ શકું અને સાથે ખાઈ શકું તો કેટલું સારું ! પરંતુ ભરપૂર પ્રયત્ન કર્યા પછી પણ તે ને ત્યાંથી હલાવી પણ શક્યુ નહીં, તે ત્યાં બેસીને વિચારવા લાગ્યું કે શું કરવું ?

તેને એક રીત સૂઝી ગઈ કે ને ખાવામાં આવે અને જ્યારે ઓછું થઈ જાય તો ખુડામાં લઈ જઈ શકાશે. તે ચાંચ મારી મારીને ખાવા લાગ્યું. આવી રીતે તે અડધું ખાઈ ગયું. પરંતુ અડધું પણ ખૂબ ભારે હતું. તે આ અડધા ને પણ લઈ જઈ શકે તેમ નહોતું. ના એ વિચાર્યું કે ને બોલાવી લાવે. આ વિચારીને તે ઝડપથી

દોડ્યું અને આમતેમ શોધખોળ કરતાં તેને પોતાની મા  મળી ગઈ. તે પોતાની માં સાથે  જ્યાં મૂકી ગયું હતું ત્યાં આવ્યું તો તેણે જોયું કે  ગાયબ હતું. તેણે ચારે બાજું જોયું પરંતુ  હોય તો જડે ને ! તેણે ચીંચીં કરીને આકાશ માથે ઉપાડી લીધું.  અને  એ કહ્યું, આણે તો આપણને હેરાન કરી મુક્યા છે.  ના બચ્ચાએ  ના બચ્ચાને કહ્યું કે તારું  કોણ લઈ ગયું છે અને કોણ ખાઈ ગયું છે તે હું જાણું છું.

એમ કહીને તેણે બગીચાનાં એક ખૂણાની દિશામાં ઈશારો કર્યો કે ત્યાં જા !  નું  ઝડપથી દોડીને ત્યાં ગયું. ત્યાં એને અસંખ્ય  ઓ દેખાઈ અને દરેક  ના મોઢામાં  નો એક ખૂબ નાનો ટૂકડો હતો અને તે બધી  ઓ પોતાના દર તરફ જઈ રહી હતી.  ના  એ બૂમ પાડીને કહ્યું : હું હમણાં તમને બધાંને ખાઈ જઈશ.

પરંતુ તેણે  ઓને ખાવા પોતાની ચાંચ ઉપાડી કે તેને યાદ આવી ગયું, તે અડધું  તો ખાઈ ચુક્યું છે. આ વિચારીને તે પોતાના ખુડા તરફ ચાલવા લાગ્યું અને એવું કહેવા લાગ્યું કે આ તો તેમનું જ ભોજન છે. જે અલ્લાહે તેમના માટે જ રાખ્યું હતું.



એક ચકલીની શિખામણ

વહાલા બાળકો ! આવો આજે અમે તમને પ્રાણીઓ-પક્ષીઓની વાતો કહીએ છીએ. શું તમે જાણો છો, પ્રાણીઓ-પક્ષીઓ શું વાતો કરે છે ? ના-ના, નથી જાણતા ને - અમે પણ નથી જાણતાં, પરંતુ પુસ્તકોમાં લખેલી વાતો તમને જણાવીએ છીએ. ધ્યાનથી વાંચજો !

એક શિકારીએ પોતાની જાળ પાથરી. થોડાક સમય પછી એક નાની ચકલી તેમાં આવીને ફસાઈ ગઈ. શિકારી તો ખુશ-ખુશ થઈ ગયો. તેણે જાળમાંથી તે ચકલીને કાઢી અને તેને રાંધવા માટે તેને કાપવાની તૈયારી કરવા લાગ્યો. ચકલીએ જ્યારે જોયું કે હવે તો શિકારી તેને મારી જ નાંખશે ત્યારે તેણે શિકારીને કહ્યું “ભાઈ, મારું ગોشت તો તારા એક કોળિયા જેટલું પણ નથી. આટલી મહેનત કરીને-મને ખાઈને તારો શો ફાયદો થશે. મને છોડી મૂકે તો હું તને ત્રણ શિખામણો આપીશ, જે જીવનભર તારા માટે લાભદાયક રહેશે.”

શિકારીએ કહ્યું કે એક શિખામણ આપ, જો મને લાભદાયક લાગશે તો તને છોડી મૂકીશ.
ચકલીએ કહ્યું :



(૧) પહેલી શિખામણ તો એ છે કે “તમે જે કંઈ પણ સાંભળો - તેને પહેલાં બુદ્ધિની કસોટી ઉપર કસો પછી જ તેને સ્વીકાર કરો.” અને (૨) બીજી શિખામણ એ કે જે વસ્તુ તમારા હાથમાંથી જતી રહે તેના માટે કદી પસ્તાવો કરશો નહીં, કેમ કે પસ્તાવાથી માણસની ઉંમર ઘટી જાય છે અને ત્રીજી વાત તું મને છોડી દે તે પછી કહીશ.

આ સાંભળીને શિકારીએ તે ચકલીને છોડી મૂકી તો તે ચકલીએ ત્રીજી વાત એ જણાવી કે “મારા પેટમાં એક કીલોનો મોતી છે, જે રાત્રે ચમકે છે. મને મારી નાંખી હોત તો તે મોતી તને મળી જાત, પરંતુ તે તો મને છોડી દીધી છે.”

આ સાંભળીને શિકારી તો રડવા લાગ્યો કે આ ચકલીના પેટમાં તો એક કીલોનો મોતી હતો જે મારા હાથમાંથી જતો રહ્યો.

આ જોઈને ચકલીએ ફરી કહ્યું કે “ભૂરખ ! હમણાં જ તો મેં તને શિખામણ આપી હતી કે “જે કંઈ પણ સાંભળો તેને પહેલાં બુદ્ધિની કસોટી ઉપર કસો” હવે તું જ વિચારીને જણાવ કે જે ચકલીના પેટમાં બદામ પણ ન સમાઈ શકે તે મારા જેવી ચકલીના નાનકડા પેટમાં એક કીલોનો મોતી ક્યાંથી હોય ?

અને બીજુ એ કે મેં તને શિખામણ આપી હતી કે જે વસ્તુ હાથમાંથી નીકળી જાય તેનો પસ્તાવો કરવો જોઈએ નહીં. તેથી જો મારા પેટમાં મોતી હોય તો પણ હવે હું તારા હાથમાંથી નીકળી ગઈ છું તેથી તારે તેનો પસ્તાવો કરવો જોઈએ નહીં.”


વહાલા બાળકો ! આ વાર્તામાંથી આપણે શિખામણ લેવી જોઈએ :

- (૧) સાંભળેલી વાતોને પ્રથમ બુદ્ધિની કસોટી ઉપર કસીને પછી જ તે માનવા જેવી લાગે તો જ માનવી જોઈએ અને તે પછી જ તેના ઉપર અમલ કરવો જોઈએ.
- (૨) હાથમાંથી જતી રહેલી વસ્તુઓની ચિંતા કરવી જોઈએ નહીં.
- (૩) હંમેશાં ખુદા પાસે પોતાની બુદ્ધિ અને ચતુરાઈની રક્ષાની દુઆ માંગવી જોઈએ.



સાચો વિશ્વાસ

એક દિવસ ખુરાસાનથી સહલ બીન હસન આપણા છટ્ટા ઈમામ ઈ-સાદિક અ.સ.ને મળવા આવ્યો.



ઓ ઈમામ ! આપ આપના અધિકારો માટે લડતા કેમ નથી જ્યારે કે તમારી પાસે ઘણા લોકો લડવા માટે તૈયાર છે.


ઈમામે તેમની નોકરને બોલાવી.



તેણીએ આગ પેટાવી.



ઈમામે સહલ તરફ જોયું અને કહ્યું :



સહલ બહાના બનાવવા લાગ્યો.



એકાએક હાફન અલ મક્કી પસાર થયા. તેઓ તેમના બુટ હાથમાં લઈને ઉઘાડા પગે જતા હતા.



હાફન ! તમારા બુટ અહીં મૂકી દો, અને જાવ, આગમાં જઈને બેસી જાવ !




હાફને તરત જ પોતાના બુટ ત્યાં મૂકી દીધા અને આગમાં જતા રહ્યાં. ઈમામની વાત ચાલુ હતી અને સહલ હાફનના સળગવાની કલ્પના કરતો હતો.



પછી ઈમામે સહલને આગમાં જોવા માટે કહ્યું અને તે આશ્ચર્યચકિત થઈ ગયો- હાફનને હસતા ચહેરે આગમાં જોઈને !



પછી ઈમામે કહ્યું :



જનતાની કોર્ટમાં ફરિયાદ

એક વખત એક વ્યક્તિ રસૂલે ખુદા (સ.અ.વ.) ની સેવામાં હાજર થયો અને પોતાના પાડોશીની ફરિયાદ કરીને કહ્યું કે “મારો પાડોશી મને એટલું સતાવે છે કે મારૂ જીવવું મુશ્કેલ થઈ ગયું છે.”

રસૂલ (સ.અ.વ.) એ ફરમાવ્યું “ધીરજ રાખી અને પોતાના પાડોશી વિરુદ્ધ કાંઈ વધારે શોરબકોર ન કરતો. શક્ય છે તેના વર્તનમાં ફેર પડી જાય.”

થોડા દિવસો પછી રસૂલ (સ.અ.વ.)ની સેવામાં તે ફરી હાજર થયો અને પોતાના પાડોશી વિશે ફરિયાદ કરી. આ વખતે પણ રસૂલ (સ.અ.વ.) એ તેને ધૈર્ય રાખવા કહ્યું.

થોડા દિવસો પછી તે વ્યક્તિ ફરી ત્રીજીવાર રસૂલ (સ.અ.વ.) ની સેવામાં હાજર થયો અને કહેવા લાગ્યો “હે અલ્લાહના રસૂલ ! મારો આ પાડોશી તો પોતાનું ભૂંડું વર્તન છોડતો નથી અને મને અને મારા ઘરવાળાને સતાવતો જ રહે છે.”

પયગમ્બર સાહેબ (સ.અ.વ.) એ જ્યારે જોયું કે તે નાલાયક પાડોશી પોતાના આ પાડોશીની ભલમનસાઈને તેની નબળાઈ ગણીને તેનો ગેરલાભ ઉઠાવે છે, તો આ વખતે તેમણે ફરમાવ્યું કે “શુક્રવારનો દિવસ આવી ગયો છે, તું જઈને પોતાના ઘરનો માલસામાન ઘરની બહાર રસ્તા ઉપર એવી રીતે મૂકી દે કે જતાં


આવતાં લોકો તે જોઈ શકે. તારા ઘરનો માલસામાન રસ્તા ઉપર પડેલો જોઈને લોકો તને પૂછશે કે “ તેં તારા ઘરનો માલસામાન રસ્તા ઉપર કેમ મૂકી દીધો છે ?” ત્યારે તું એમને જણાવી દેજે “હું મારા પાડોશીના ખરાબ વર્તનથી

ખૂબ જ મુશ્કેલીમાં મૂકાઈ ગયો છું. ઘરમાં રહેવું પણ મારા માટે દુષ્કર થઈ ગયું છે.” અને આવી રીતે તું તારી ફરિયાદ જનતાના દરબારમાં રજૂ કરી દેજે.

ફરિયાદ કરનારે રસૂલ (સ.અ.વ.)ની શિખામણ પ્રમાણે જ ઘરનો તમામ સામાન રસ્તા ઉપર મૂકી દીધો. નાલાયક પાડોશી એમજ વિચારતો હતો કે પયગમ્બર સાહેબ (સ.અ.વ.) તો લોકોને ફક્ત ધીરજ રાખવા અને બરદાસ્ત કરી લેવાની જ શિખામણ આપે છે પરંતુ તે નહોતો જાણતો કે જ્યારે લોકોના હક અને તેમના ઉપરના જોર-જુલ્મનો સવાલ આવે છે ત્યારે ઈસ્લામમાં જોર-જુલ્મ કરનારનો કોઈ આદર બાકી રહેતો નથી.

તેથી જ્યારે તેણે જાણ્યું કે પાડોશીએ કંટાળી જઈને મામલો જનતાની અદાલતમાં પહોંચાડી દીધો છે અને હવે લોકોમાં તે બદનામ થઈ જશે અને તેની આબરૂ ફૂટી કોડી જેટલી પણ નહીં રહે તો તે ગભરાઈ ગયો અને તે પેલા માણસને પ્રાર્થના કરવા લાગ્યો કે તે પોતાનો સામાન ઉપાડીને ઘરમાં મૂકી દે.

આટલું જ નહીં તેણે એ વાતનું પણ વચન આપ્યું અને સોગંદ બાધા કે તે ભવિષ્યમાં કદી પણ પોતાના પાડોશીને સતાવશે નહીં. ફરી તેને ફરિયાદ કરવી પડે તેવું કાંઈ કરશે નહીં.



ઉસૂલે દીન

હમો ત્રીજો

અકીદાઓ અને સિરાતે મુસ્તકીમ

ઝકી : હાદીભાઈ ! અસ્સલામો અલયકુમ.

હાદી : તમને પણ સલામ! મારા વ્હાલા મિત્ર.

ઝકી : હાદીભાઈ ! પાછલી મુલાકાત વખતે તમે મને ઈસ્લામની શરીઅતો વિશે જાણકારી આપી હતી અને એવો વાચદો કર્યો હતો કે હવે પછીની મુલાકાતમાં તમે મને દીનના મૂળ (એટલે કે ઉસૂલે દીન) વિશે જાણકારી આપશો.

હાદી : હા મારા ભાઈ ! મને બરાબર યાદ છે.

ઝકી : તો પછી બતાવો કે ઈસ્લામના ઉસૂલે દીન કયા કયા છે ?

હાદી : મારા મિત્ર ! ઈસ્લામ કે જે અલ્લાહનો દીન છે તેના મૂળ બે જાતના છે. કેટલાંક એ છે કે જેમાં આપણી શરીઅત અને આપણાં કરતાં પહેલાવાળી શરીઅતોના માનવાવાળા તમામ શ્રદ્ધા રાખે છે અને કેટલાક મૂળ એવા છે કે જે આપણી શરીઅતમાં જ છે.

ઝકી : તો બતાવો કે એ કઈ કઈ બાબતો છે જેમાં બધાંને શ્રદ્ધા છે ?

હાદી : જેમાં બધાંને શ્રદ્ધા છે તેવી ત્રણ બાબતો છે.

પહેલી “તવહીદ” એટલે કે અલ્લાહ અંગે દરેક રીતે એક અને એકમાત્ર હોવાની માન્યતા.

બીજી “નબુવ્વત” એટલે અલ્લાહ પાસેથી માનવજાત માટે માર્ગદર્શન લઈને આવનાર નબીઓ અને રસૂલોની માન્યતા અને ત્રીજી બાબત છે “કયામત” એટલે કે જગતનો પાલનહાર બધાં જ મનુષ્યોને મૃત્યુ પછી ફરીથી જીવિત કરશે અને સારા મનુષ્યને તેમના સારા કામોનું ઈનામ અને ખરાબ લોકોને તેમના ખરાબ કામોની સજા આપશે તેવી માન્યતા રાખવી તે.

ઝકી : તો પછી આ ત્રણ બાબતો (તવહીદ, નબુવ્વત અને કયામત) સિવાય આપણાં નબીની શરીઅતમાં શ્રદ્ધા રાખનાર બીજી કઈ માન્યતા ધરાવે છે ?

હાદી : તવહીદ, નબુવ્વત અને કયામતની સાથે આપણાં નબીના અનુયાયીઓ અને તેમાં પણ આપણે શીઆ લોકો ‘અદલ’ અને ‘ઈમામત’ની માન્યતા પણ ધરાવીએ છીએ.

ઝકી : સાહેબ. આ રીતે આપણાં “ઉસૂલે દીન” પાંચ થઈ ગયાં. કેમ સાચું ને ?

હાદી : હા, બધા મળીને પાંચ થઈ ગયાં. પહેલો તવહીદ, બીજો અદલ, ત્રીજો નબુવ્વત, ચોથો ઈમામત અને પાંચમો કયામત અને આ તમામ મળીને જ “સિરાતે મુસ્તકીમ” કહેવાય છે.

ઝકી : તો આ “સિરાતે મુસ્તકીમ” શું છે ?

હાદી : આ જ અલ્લાહે ચિંધેલો સીધો માર્ગ-એટલે કે ઈસ્લામના ઉસૂલ અને ફુરૂઅના અનુકરણનું નામ “સિરાતે મુસ્તકીમ” એટલે કે સીધો માર્ગ છે.

ઝકી : હાદીભાઈ ! “સિરાતે મુસ્તકીમ” વિશે મને વધુ જાણકારી આપોને.

હાદી : વહાલા ભાઈ ઝકી ! કુરઆને મજીદ કે જે અલ્લાહની કિતાબ છે અને જેમાં આપણાં દીન

ઈસ્લામ અને આપણી શરીઅતનું વર્ણન છે તેમાં ઘણી જગ્યાએ આપણા ખુદાએ આ “ સિરાતે મુસ્તકીમ” વિશે જાણકારી આપી છે અને આપણે પણ દરેક નમાઝમાં કુરઆનના પહેલાં જ ‘સૂરા’ની એક આયતમાં કહીએ છીએ કે “યા અલ્લાહ ! અમને સીધા માર્ગ (સિરાતે મુસ્તકીમ) ઉપર બાકી રાખજે.”

ઝકી : તમે કુરઆનની આયતોના સાર રજુ કરીને મને જણાવો કે ‘સિરાતે મુસ્તકીમ’ શું છે ?

હાદી : તો સાંભળો

- (૧) આ એ માર્ગ છે કે જે ખુદા અને તેના ‘અવલિયા’નો માર્ગ છે.
- (૨) આ એ માર્ગ છે કે જે દરેક જાતની ભૂલચૂકથી પાક છે. (તેમાં લેશમાત્ર પણ ભૂલચૂક નથી.)
- (૩) આ એ માર્ગ છે જેમાં જરા જેટલું પણ વાંકુ-ચૂકું નથી.
- (૪) આ એ માર્ગ છે જેને જગતના ખુદાએ પોતે આપણાં માટે બનાવ્યો છે.
- (૫) આ એ માર્ગ છે જેને આપણી તમામ જરૂરિયાતોથી જાણકાર ખુદાએ બનાવ્યો છે.
- (૬) આ એ માર્ગ છે જે આપણને સ્વર્ગ (જન્નત) સુધી પહોંચાડશે.
- (૭) આ એ માર્ગ છે કે જે સાચો-સીધો છે. અને સારી પ્રકૃતિ સાથે મેળ ખાય છે.
- (૮) આ એ માર્ગ છે જેના ઉપર ચાલીને મૃત્યુ પામનાર વ્યક્તિ શહીદ મરે છે.
- (૯) આ એ માર્ગ છે જેનો સંબંધ અલ્લાહની બારગાહ સાથે છે.
- (૧૦) આ એ માર્ગ છે જેના ઉપર ચાલનાર વ્યક્તિ શંકા-કુશંકામાં ઘેરાઈ જતો નથી.
- (૧૧) આ એ માર્ગ છે જેના ઉપર ચાલનારને કદી પસ્તાવો થતો નથી.
- (૧૨) આ એ માર્ગ છે જે બીજા તમામ માર્ગોથી વધુ પ્રકાશમાન અને સ્વચ્છ (પવિત્ર) છે.
- (૧૩) આ એ લોકોનો માર્ગ છે, જેમના ઉપર ખુદાએ પોતાની ખાસ ‘નેઅમતો’ નાઝિલ ફરમાવી છે.
- (૧૪) આ માર્ગ જ આપણાં ‘માઅસૂમીન’ (અ.સ.) નો માર્ગ છે.
- (૧૫) આ માર્ગ જ અલ્લાહના માર્ગમાં શહીદ થનારા શહીદોનો માર્ગ છે.
- (૧૬) આ માર્ગ જ નેક બંદાઓ અને સાચાઓનો માર્ગ છે.

ઝકી : ભાઈ હાદી ! તમે તો ઘણી સારી રીતે જણાવી દીધું કે ‘સિરાતે મુસ્તકીમ’ શું છે.

હાદી : હા ! પરંતુ એટલું યાદ રાખજો કે આ માર્ગ તો કહેવાય છે પરંતુ આ સડક જેવો માર્ગ છે. અલ્લાહના દીનમાં ‘ઉસૂલ’ (માન્યતાઓ)ને હૃદયપૂર્વક સ્વીકારવી અને ‘ફુરૂઅ’ (આજ્ઞાઓ-એહકામ) ઉપર અમલ કરવો તેનું નામ ‘સિરાતે મુસ્તકીમ’ છે.


ઝકી : હા - હાદીભાઈ ! હું સારી રીતે સમજી ગયો કે ખુદાના સાચા દીનનું નામ જ “સિરાતે મુસ્તકીમ” અને તેના ઉપર આપણાં માઅસૂમીન (અ.સ.) પણ ચાલ્યાં છે.

હાદી : અને આપણને પણ તેના વિશે પૂરેપૂરી જાણકારી મેળવી લેવા-તેનામાં સંપૂર્ણ શ્રદ્ધા રાખવા અને તે પ્રમાણે વર્તવાનો હુકમ આપવામાં આવ્યો છે.

ઝકી : સાહે ! તો પછી મને જણાવો કે ‘ઉસૂલે દીન’ માં તવહીદનો સવિસ્તાર અર્થ શું થાય છે ?

હાદી : આજે તો તમે એટલું જ સમજી લો કે “તવહીદ એટલે અલ્લાહને દરેક રીતે એક અને એકમાત્ર માનવું-તે” સવિસ્તાર ફરી કોઈ વખત જણાવીશ.




આટ ગોલેરી



اذا نودى للصلوة من يوم الجمعة فاسعوا الى ذكر الله


سوره جمعه. آیه ۹

"જ્યારે જુમ્હાના દિવસે નમાઝ માટે
બોલાવવામાં આવે તો ઝિક્રે ખુદાની તરફ દોડો"



હસો અને હસાવો

ટુચકા



મુલ્લા એક દિવસ જંગલમાં ગયો. ત્યાં એક કબ્રસ્તાન હતું. તે ત્યાં આમ-તેમ આંટા મારતો હતો. ત્યાં તેણે ત્રણ લોકોને આવતાં જોયાં - તે તેમને જોઈને ડરી ગયો અને કપડા ઉતારીને એક તૂટેલી કબરમાં બેસી ગયો. તે લોકો તેને જોઈ ગયાં અને કબર પાસે આવીને પૂછ્યું, તું કોણ છે ? અને અહિયાં શું કરે છે. મુલ્લાએ ઠાવકાઈથી જવાબ આપ્યો. હું આ કબરનું મડદું છું. હમણાં જ મને અઝાબમાંથી ફરસત મળી છે, તેથી ખેલકુદ કરવા બહાર નિકળ્યો છું.



મુલ્લા નસરૂદીન એક દિવસ એક એવી સભામાં ગયો જ્યાં લોકો પોતપોતાની શક્તિ અંગે મોટી મોટી બડાઈઓ હાકતાં હતા. મુલ્લાએ કહ્યું : “સાંભળો, મારી યુવાનીની શક્તિ અને મારી ઘડપણની શક્તિમાં કોઈ ફેર પડ્યો નથી. બંને બરાબર જ છે. ” લોકોએ કહ્યું, આ કેવી રીતે બની શકે ? મુલ્લાએ કહ્યું : “એવી રીતે કે મારા ઘર પાસે એક મોટો પથ્થર છે, જેને હું મારી યુવાનીમાં પણ હલાવી શકતો નહોતો અને આજે પણ હલાવી શકતો નથી, થઈને બંને શક્તિઓ બરાબર ! ”

એક દિવસ મુલ્લા એક સભામાં મિમ્બર ઉપર ગયો અને લોકોને પૂછ્યું “ શું તમે જાણો છો કે હું તમને શું કહેવા માંગું છું. ” લોકોએ કહ્યું : હા જાણીએ છીએ. તેથી મુલ્લાં એવું કહીને મિમ્બર ઉપરથી ઉતરી ગયો કે જાણકારોને બતાવવાથી શું ફાયદો ? બીજા દિવસે ફરી તે મિમ્બર ઉપર ગયો અને તે જ વાત પૂછી કે શું તમે જાણો છો હું તમને શું કહેવા માંગું છું. લોકોએ કહ્યું ના, અમે નથી જાણતાં. અમે અજ્ઞાની છીએ. મુલ્લા ફરી મિમ્બર ઉપરથી ઉતરી ગયો અને કહ્યું : અજ્ઞાનીઓને કંઈ બતાવવું બેકાર છે. ત્રીજા દિવસે ફરી તેણે એ જ રીતે પ્રશ્ન કર્યો તો અડધા લોકોએ કહ્યું હા, જાણીએ છીએ અને અડધાઓએ કહ્યું, નથી જાણતાં. મુલ્લા આ સાંભળીને ફરી મિમ્બર ઉપર ઉતરી ગયો અને કહ્યું : જે લોકો જાણે છે તે લોકો જ અજ્ઞાનીઓને બતાવી દે !



એક દિવસ એક વ્યક્તિએ મુલ્લાને ખજૂર અને કિશમિશ એકી સાથે ખાતાં જોયો. તેણે પૂછ્યું: મુલ્લા ખજૂર અને કિશમિશ બંને એક સાથે કેમ ખાય છે ? મુલ્લાએ કહ્યું, વેપારીએ મને આ બંને વસ્તુઓ એક સાથે જ વેચી છે.

૨બીઉરસાની માસની તારીખવાર ઘટનાઓ

વહાલા બાળકો !

આવો અમે તમને આ મહીનાની ખાસ-ખાસ તારીખોની અગત્યની ઘટનાઓ વિશે માહિતી આપીએ :-

૧-૨બીઉરસાની

આપણાં ત્રીજા ઈમામની કરબલાના મેદાનમાં કરૂણ શહાદત પછી તેમના કતલ કરનારાઓથી તેમના ખૂનનો બદલો લેવા માટેની જાહેરાત ઈમામના ચાહવાવાળાઓએ આજના દિવસે સને ૬૫ હિજરીમાં કરી હતી અને કાંતિ માટે તેઓએ કમર કસી હતી. આ લોકોના આગેવાન સુલેમાન બિન સુરદ હતાં.

૩-૨બીઉરસાની

આજના દિવસે હઝરત ઈમામ અસ્કરી (અ.સ.) ‘સામરાઅ’ શહેરથી ઘણાં જ અંતરે આવેલ એક શહેર જુરજાન પોતાના અનુયાયીઓને મળવા ગયાં હતાં. ત્યાં તેઓ પોતાના મોઅજિઝાથી ગયાં હતાં અને ત્યાં જઈને તેમણે બધાંની જે કાંઈ જરૂરીયાત હતી તે પૂરી કરી આપી હતી.

૧૦-૨બીઉરસાની

સને હિજરી ૨૦૧માં આજના દિવસે આપણાં આઠમાં ઈમામના બહેન જનાબ માઅસૂમએ કુમ(સલા)ની શહાદત થઈ હતી. આપ કુમ શહેરમાં દફન થયાં હતાં. કુમ શહેર વિશે આપણાં છઠ્ઠા ઈમામ(અ.સ.)એ ફરમાવ્યું હતું કે “કુમ નાનું કૂફા છે અને જન્મતના આઠ દરવાજામાંથી ત્રણ દરવાજા કુમમાંથી શરૂ થાય છે. આ શહેરમાં મારી ઓલાદમાંથી એક સન્નારી દફન થશે. તેમનું નામ “ફાતિમા” હશે અને તે મુસા બિન જાઅફર (સાતમા ઈમામ)ની પુત્રી છે. તેમની “શિફાઅત”થી તમામ શીઆ જન્મતમાં દાખલ થશે. (બિહાર-ભાગ-૫૭-પાનું ૨૨૮)

૧૪-૨બીઉરસાની

અને ૬૭ હિજરીમાં આજના દિવસે ઈમામ હુસૈનના જનાબ મુખ્તાર નામના એક અત્યંત શૂરવીર ચાહકે ઈમામ હુસૈનને શહીદ કરનારાઓ (કાતિલો)થી બદલો લેવાની જાહેરાત કરી હતી અને પોતાના સૈન્ય વડે ૧૮ હજાર મલકિનોને નર્કમાં મોકલી આપ્યાં હતાં. તેમના આ કાર્યથી એહલેબૈતના કુટુંબીજનો ઘણાં ખુશ થઈ ગયા હતાં અને આપણાં ચોથા-પાંચમાં અને છઠ્ઠા ઈમામો (અ.સ.)એ જનાબ મુખ્તારને આશિર્વાદ આપ્યાં હતાં.

૨૫-૨બીઉરસાની

સને ૬૪ હિજરીમાં આજના દિવસે ચઝીદ મલકિનના દીકરાએ પોતાના પિતાની હકૂમત-શાસન અને સિંહાસનને ઠોકર મારીને સત્તાનો ત્યાગ કર્યો હતો અને પોતાના બાપ અને દાદાના ખોટા કામોની લોકો સમક્ષ જાહેરાત કરી હતી. તે ૨૫ અથવા ૪૦ દિવસ સુધી રડતો રહ્યો હતો અને છેવટે ઝેર આપીને તેને મારી નાખવામાં આવ્યો હતો.

વહાલા બાળકો ! આ પ્રસંગોને બરાબર યાદ કરી લેજો અને પોતાના મિત્રો અને ઘરવાળાઓને પણ સંભળાવજો !

સજ્જાઓનું રહસ્ય

એક વ્યક્તિએ નમાઝ યાદ કરીને પઢવી શરૂ કરી, પરંતુ તેની ઈચ્છા નમાઝને સારી રીતે સમજીને પઢવાની હતી, તેના મનમાં એવા પ્રશ્ન ઉદ્ભવતાં હતાં કે નમાઝમાં આપણે માથું માટી ઉપર (ઘરતી ઉપર) શા માટે મૂકીએ છીએ. દરેક રકઅતમાં બે સજદા કેમ છે ? પહેલા અને બીજા સજદામાં શું ફેર છે ? એવા ઘણા પ્રશ્નો તેના મનમાં ઉદ્ભવ્યાં, પરંતુ ઘણાં ચિંતન અને મનન પછી પણ તેને સંતોષ થાય તેવા જવાબો જડ્યાં નહીં.

તમે પણ નમાઝ પઢો છો. કુદાય તમારા મનમાં પણ આવા પ્રશ્નો ઉદ્ભવતાં હશે, તો શું આ મનમાં ઉદ્ભવતાં પ્રશ્નોના જવાબો તમને મળ્યાં છે ? જો આ પ્રશ્નો વિશે ચિંતન કર્યા પછી પણ જવાબ ન મળ્યો હોય તો આવો તે વ્યક્તિ સાથે આપણે પણ આપણાં મૌલા અને આકા હઝરત અલી (અ.સ.)ના ઘરે જઈએ અને તેમની પાસેથી આ જવાબો મેળવીએ. તેઓ ખરેખર આપણને, આપણાં મનને શાંતિ થાય તેવો સંતોષકારક જવાબ આપશે.

‘જેટાક ટાંચા ભડાકા જીભ
 જાણપ્રસન્ન મા સ્વપ્ન મોખાલક પિં ; ।૩નિ રૂં ફે જી જીભ ભોળ જીભ જીભ જીભ
 જીભ ।૩ઘસ યજ્ઞ જીભ જી રૂં જીભ જીભ જીભ જીભ જીભ જીભ જીભ જીભ
 જીભ જીભ જીભ જીભ જીભ જીભ જીભ જીભ જીભ જીભ જીભ જીભ જીભ જીભ
 (જીભ) જીભ જીભ જીભ જીભ જીભ જીભ જીભ જીભ જીભ જીભ જીભ જીભ જીભ
 જીભ જીભ જીભ જીભ જીભ જીભ જીભ જીભ જીભ જીભ જીભ જીભ જીભ જીભ
 જીભ જીભ જીભ જીભ જીભ જીભ જીભ જીભ જીભ જીભ જીભ જીભ જીભ જીભ
 જીભ જીભ જીભ જીભ જીભ જીભ જીભ જીભ જીભ જીભ જીભ જીભ જીભ જીભ

‘දින ප්‍රථම ඛනාගරය තිබිය යුතුය’
 බලාපොරොත්තු වන්නේ ආර්ථික විද්‍යාඥයින් (ආ.වි.) ප්‍රධාන පරිපාලන දෙපාර්තමේන්තුවේ දී



ફળોની નેઅમત

અલ્લાહનો શુક્ર છે કે તેણે દરેક ઋતુ માટે આપણાં માટે જુદા-જુદા ફળો રાખ્યાં છે. આ ફળો ખાસ નેઅમત છે. કુદરતે દરેક ફળમાં કોઈ ગુણ તો અવશ્ય રાખ્યો જ છે. દરેક ફળમાં કોઈ ને કોઈ વિટામીન જરૂર હોય છે. આ વિટામીન માનવ શરીરને મજબૂત કરે છે અને સ્વાસ્થ્યની નબળાઈને દૂર કરે છે તેથી આપણે દરેક ઋતુના ફળ ખાવા જોઈએ. આ ફળોમાં શક્તિ તો હોય છે જ પણ તે દવાની પણ ગરજ સારે છે. આપણાં માઅસૂમીન (અ.સ.)એ ફળોના ગુણો અને તે ફળ કેવી રીતે ખાવા જોઈએ તેની રીતો વિગેરે આપણને બતાવી છે. આપણે તેમની બતાવેલી રીતે જ તે ફળો ખાવા જોઈએ.

તમારા માટે જરૂરી છે કે દરેક ઋતુમાં થતા તાજા ફળો જ ખાઓ, કારણ કે ઋતુના તાજા ફળો માનવ શરીરને સ્વાસ્થ્ય પ્રદાન કરે છે અને શરીરની ખરાબીઓને બહાર કાઢી ફેંકે છે અને જ્યારે કોઈ ફળની ઋતુ પૂરી થતી હોય ત્યારે એ ફળ ખાવા જોઈએ નહીં કારણ કે તેનાથી શરીરને નુકશાન થવાની શક્યતા છે.

[નબીએ કરીમ (સ.અ.વ.)]

દરેક ફળ ઉપર એક પ્રકારનું ઝેર હોય છે [ઈમામે સાદિક (અ.સ.)]


આજથી ચોદસો વરસ પહેલાં ઈમામ(અ.સ.)એ કોઈ રિસર્ચ કે સંશોધન વગર ફળો ઉપર જે જુદા જુદા પ્રકારના ઝેર (બિમારી ફેલાવતા તત્વો) હોય છે તે આપણને જણાવ્યા છે. આજના વૈજ્ઞાનિક યુગમાં આ હકીકત પૂરવાર થઈ ગયેલી છે કે દરેક ફળ ઉપર જુદા જુદા જીવાણુઓ હોય છે જેમના થકી દરેક ફળ ઉપર ઝેર (બિમારી ફેલાવતાં તત્વો) પ્રસરી જાય છે. તેથી દરેક ફળને ખૂબ ધોઈને-સ્વચ્છ કરીને ખાવા જોઈએ.

ફળો એકસો વીસ પ્રકારના હોય છે
અને તમામ ફળોમાં 'દાડમ' સર્વશ્રેષ્ઠ છે.
(ઈમામ સાદિક અ.સ.)


E-mail : hadimasik@yahoo.com


અમારા પ્રશ્નો - તમારા જવાબો

- (૧) ઈમામ હસન અસ્કરી (અ.સ.)ની વિલાદત કઈ તારીખે થઈ હતી ?
(અ) ૫- રબીઉલ્લિસ્સાની (બ) ૩- રબીઉલ્લિસ્સાની
(ક) ૧૫-રબીઉલ્લિસ્સાની (ડ) ૧૦-રબીઉલ્લિસ્સાની
- (૨) ઈમામ હસન અસ્કરી(અ.સ.)ની ઔલાદ કેટલી હતી ?
(અ) ૩ (બ) ૨ (ક) ૪ (ડ) ૧
- (૩) ઈમામ હસન અસ્કરીની વિલાદત ક્યાં થઈ હતી ?
(અ) મદીના (બ) અસ્કર (ક) મક્કા (ડ) સામર્શ
- (૪) નરજુસ ખાતુન કયા ઈમામની પત્ની હતા ?
(અ) ઈ.મોહમ્મદ તકી (બ) ઈ.અસ્કરી (ક) ઈ.અલીનકી (ડ) ઈ.સાદીક
- (૫) નરજુસ ખાતુન કયા બાદશાહની પુત્રી હતા ?
(અ) ખુસરુ પરવેઝ (બ) કૈસર રૂમ (ક) તૌશેરવા (ડ) હાતિમતાઈ
- (૬) ઈમામ હસન અસ્કરીની માતાનું નામ શું હતું ?
(અ) નજમા (બ) ખૈરરાન (ક) હુદૈસ (ડ) ફાતેમા
- (૭) જનાબ મુખ્તાર કઈ તારીખે રોકાયા ?
(અ) ૧૪ રબીઉલ્લિસ્સાની (બ) ૧૩ રબીઉલ્લિસ્સાની
(ક) ૫-રબીઉલ્લિસ્સાની (ડ) ૮-રબીઉલ્લિસ્સાની
- (૮) જનાબ મુખ્તાર કયા કબીલાના હતા ?
(અ) બની સકીફ (બ) બની તમીમ
(ક) બની મુસતલક (ડ) બની હાશિમ
- (૯) જનાબ મુખ્તારની હુકુમત ક્યાં હતી ?
(અ) મક્કા (બ) મદીના (ક) ફૂફા (ડ) બસરા
- (૧૦) જનાબ મુખ્તારને કયા ઈમામના ઝમાનામાં શહીદ કરવામાં આવ્યા ?
(અ) ઈમામ અલી (બ) ઈમામ હુસૈન
(ક) ઈમામ ઝયનુલ આબેદીન (ડ) ઈમામ હસન અસ્કરી



**સાથે આપનું નામ, સરનામું, ઉંમર
લખવાનું ભૂલતા નહીં !**





Page : _____

Date : _____

અવારનવારો અભયકુંવર

ગાંધી શાંકમાં પ્રવચન સુરક્ષે કોમની વાત કરવામાં આવી હતી તે પરથી

મને એક કુલકી યાદ આવે છે જે કુંવરની રચના હતી

એક અસાની જાણના એક ગામમાં કંઈક કામથી ગયો અને ગામના

મજૂરમાં મજાક ગામની હતી તેથી તે સાચા પાત્ર ગયો ખેડામાં

પહેલી દરજતમાં સુરક્ષે રજા પછી સુરક્ષે લાકરડે આવી ક્યાં એક પાત્ર લઈ ગયો

પેસી ની આકૃતિ આકૃતિ પાત્રમાં અને અસાની લીધાર્થે જે સુરક્ષે લાકરડે

અરવિ ગામ પાત્રી સુરે ગામ જોડોજી ગોડોડો

પછી તે એક ગરીબ લાદ આવાલ કાઢવા તે અમદાવાદ અને પેસાઈમાં સુરક્ષે

અમદાવાદ પછી સુરક્ષે ફીલ લાલુ ક્યાં પેસી તે સાચા ગામકી બીજી લાગી ગયો જે

સુરક્ષે ફીલ અરવિ લાગી પાત્રી સુરે જ્યારે મેં પહેલા વાર આવ્યો હતો ત્યારે ગામવાળા

સુરમાં અહીં કસાક લાગી હતો ની લેખી ની ગામ કરતાં મોટો હોય ની આ મુજબની

સાચ કસાદ લાગી જશે પરંતુ સુરક્ષે ફીલ તરીકેના ગામી સુરે જે

ભાગ - ગોડોજી મિલકાદ અમદાવાદ હોલ

ધીવડા, લીલકાંડ, (અમદાવાદ મજૂર)

M-35

E-mail : hadimasik@yahoo.com

સાચા જવાબો

વહાલા બાળકો !

ગયા અંકના પ્રશ્નોના સાચા જવાબો આ પ્રમાણે છે. તમે તમારા જવાબો આનાથી મેળવી લો.

પ્રશ્ન - ૧ : કઈ તારીખે રસૂલે અકરમની હિજરતની ઘટના બની હતી ?

(ક) ૧ રબીઉલ અવ્વલ

પ્રશ્ન - ૨ : હિજરતની રાત્રીએ કોણ રસૂલ (સ.અ.વ.)ની પથારી ઉપર સૂઈ ગયા હતા ?

(બ) અલી(અ.સ.)

પ્રશ્ન - ૩ : પયગમ્બર સૂરની ગૂફા-ગારે સૂર-માં કઈ તારીખે પહોંચ્યા હતાં ?

(ડ) ૧-રબીઉલ અવ્વલ

પ્રશ્ન - ૪ : ઈમામ હસન અસ્કરી(અ.સ.)ની શહાદત કઈ તારીખે થઈ હતી ?

(અ) ૮-રબીઉલ અવ્વલ

પ્રશ્ન - ૫ : ૧૦ રબીઉલ અવ્વલના દિવસે આપણાં નબી (સ.અ.વ.)એ કઈ સન્નારી સાથે લગ્ન કર્યા હતાં ?

(બ) ખદીજા

પ્રશ્ન - ૬ : આપણાં નબી(સ.અ.વ.) નો જન્મ (વિલાદત) કઈ તારીખે થયો હતો ?

(બ) ૧૭-રબીઉલ અવ્વલ

પ્રશ્ન - ૭ : ૧૭ રબીઉલ અવ્વલના દિવસે આપણાં કયા ઈમામનો જન્મ(વિલાદત) થયો હતો ?

(ડ) ઈમામ જફરે સાદિક(અ.સ.)

"હાદી" માસિકના મેમ્બર બનવા માટે સંપર્ક કરો :

અહમદાબાદ: (૧) શબ્બીરભાઈ નુરાની ફોન : ૯૩૭૬૧ ૬૮૩૦૬

(૨) મોલાના ઝફરુલ હસન ફોન : ૯૩૨૭૫ ૩૬૬૩૮

(૩) ઝાફીરભાઈ મોમીન ફોન : ૯૩૨૭૦ ૪૧૩૧૪

ભાવનગર : મુસ્તાફભાઈ વિરાણી ફોન : ૯૮૨૪૫ ૩૮૧૧૪

મહુવા : અબ્બાસભાઈ મિઠાણી એગ્ઝ માર્ટ ફોન : ૯૮૨૪૪ ૯૬૯૪૨

કાણોદર : મોહસીનભાઈ જફરી ચેનલ ફોન : ૯૯૯૮૭ ૭૩૬૧૧

ભરૂચ : જાવેદભાઈ ડોસાણી

સેલવાસા : ગુલામ અબ્બાસભાઈ દેવજાની ફોન : ૯૮૨૫૯ ૯૯૯૭૮

ધોળકા : (૧)કમરઅલીભાઈ મોમીન (૨) મોલાના આલીમઅલી સાહબ



ડેડીયાપાડા : રિઝવાનહુસૈન અમીરઅલી રાજાણી ફોન : ૦૯૪૨૭૧ ૭૫૨૩૧

દુરીંગ એજન્ટ : શબ્બીરઅલી હસનઅલી પરમાણી ફોન : ૯૪૨૬૪ ૬૧૪૯૨

રોઝએ ઈ. અલીયુન્નકી(અ.સ.) તથા ઈ.અસ્કરી(અ.સ.)



બ્લાસ્ટ થયા પછીની તસવીર



નવી તામીર શરૂ થયા પછીની તસવીરો

● પબ્લીશર્સ ●



હોઝએ ઈલમીયહ ઈમામ ખુમૈની (રહ.)

ગોલ્ડનપાર્ક, વટવા, અમદાવાદ. (ગુજ.) ભારત- ૩૮૨૪૪૦.
ફોન : ૦૭૯-૨૫૮૯૨૭૮૬, ૯૪૨૬૬૭૮૬૧૪, ૯૪૨૬૬૭૮૬૧૨
E-mail : hadimasik@yahoo.com

Printed by : PRINTWELL PRINTERS, Ahmedabad. (M) 9898001474

